

"AzərEnerji" Heydər Əliyevin 100 illiyi ilə bağlı silsilə aksiya keçirir



Ulu Öndər Heydər Əliyevin 100 illik yubileyi ilə əlaqədar olaraq "AzərEnerji" ASC silsilə tədbirləri davam etdirir.

Qurumun Mətbuat xidmətindən verilən məlumata görə, müstəqil energetika sisteminin qurucusu Ulu Öndər Heydər Əliyevin təşəbbüsü ilə tikilən "Azərbaycan" İES, "Şimal" ES, "Bakı" İEM və "Şəmkir" SESS-də, o cümlədən "AzərEnerji"nin balansında olan "Qobu",

"Sumqayıt", "Cənub" və digər elektrik stansiyalarının ərazisində ağacəkmə aksiyası keçirilir. Bundan əlavə, ölkənin digər yerlərində olan 500, 330 və 110 kilovoltluq yarımstansiyaların ərazisində də ağaclar əkilir.

Aksiyanın keçirilməsində əsas məqsəd ölkədə ekologiyanın qorunmasına və ətraf mühitin sağlamlaşdırılmasına hər zaman böyük əhəmiyyət vermiş Ulu Öndər Heydər Əliyevin əziz xatirəsini yad etmək, ekoloji mədəniyyəti, təbiətə olan

qayğı hissini təbliğ etmək, Ümummilli Liderin ənənəsinə sadiq qalmaqdır. Bakı və ölkənin regionlarında yerləşən enerji obyektlərində "hərə bir ağac əksə" devizi ilə keçirilən aksiyalarda müxtəlif növdə 5 minə yaxın ağac əkilir.

Qeyd edək ki, bundan əvvəl də "AzərEnerji", "Azərişiq" və Ekologiya və Təbii Sərvətlər Nazirliyi ilə birlikdə Ulu Öndərin 100 illik yubileyi ilə əlaqədar olaraq Xocəsən qəsəbəsində 7 minədək ağac əkilməsi aksiyasını gerçəkləşdirib.